

मराठवाडा संचार

संपादकीय



उद्योगस्नेही राजकारण्यांना चाप

सिंगूर येथे टाटा उद्योगसमूहासाठी जमीन हस्तांतरण करण्याची बंगाल सरकारची कृती सर्वोच्च न्यायालयाने पूर्णपणे बेकायदेशीर ठरवली, हे उत्तम झाले. या निर्णयाची परिणामकारकता फक्त त्या राज्यापुरती म र्यांदित नाही. याचे कारण हा निकाल सर्वोच्च न्यायालयाचा आहे आणि तो देताना न्यायालयाने जी टिप्पणी केली आहे तीमुळे त्याचे पडसाद साऱ्या देशात उमटणार आहेत. मध्यंतरीच्या काळात देशात खासगी उद्योजकांसाठी राज्य सरकारांनी जमिनी बळकावण्याचे पेव फुटले होते. सिंगूर, नंदिग्राम, मुंबई आणि परिसरातील विशेष आर्थिक क्षेत्रे आदी ही याची काही उदाहरणे. आपल्या राज्यात जणू गुंतवणूक आणणे हाच एक प्रगती साधण्याचा मार्ग आहे असा राज्य सरकारांचा समज झाला होता आणि त्यासाठी उद्योगपतींसमोर लवलवून त्यांना वाटेल तितक्या सवल- ती देण्याचा निर्लंज सपाटा राज्यांनी लावला होता. असे करणे म्हणजेच उद्योगस्नेही असणे असा दावा ती ती राज्य सरकारे करीत. तो तेव्हाही हास्यास्पद आणि फसवा होता आणि आता तर तो अधिकच तसा ठरतो. याचे कारण केवळ जमिनी दिल्या म्हणून आपण उद्योगस्नेही ठरतो हा समज दरम्यानच्या काळात पुसला गेला. तसेच उद्योगधंद्यांचे जागतिक परिमाणही बदलल्यामुळे विशेष आर्थिक क्षेत्रातील गुंतवणूक तितकी लाभदायक ठरली नाही. त्यामुळे दुनिया मुठी में घेऊ पाहणाऱ्या अनेक कंपन्यांनी या क्षेत्रातून काढता पाय घेतला. तसे झाल्याने शेतकऱ्यांच्या जमिनी वाचल्या. परंतु राज्य सरकारे उघडी पडली. सर्वोच्च न्यायालयाच्या निकालाच्या निमित्ताने अशा राज्य सरकारांची उरलीसुरली अब्रूही धुळीत मिळाली. जे झाले ते आवश्यकच होते. त्यामुळे त्याचा अर्थ लावणेही तितकेच आवश्यक ठरते. या सगळ्याच्या मुळाशी आहे ब्रिटिशकालीन जमीन हस्तांतरण कायदा. कोणा खासगी व्यक्तीस घर बांधावयाचे असेल वा स्थावर मालमत्ता उभी करावयाची असेल तर त्यास आवश्यक त्या जमिनीसाठी बाजारभावाने दाम मोजून जमीन विकत घ्यावी लागते. परंतु जमीन काही फक्त खासगी उद्योगांसाठीच लागते असे नव्हे. विमानतळ, धरण, रेल्वेमार्ग, रस्ते आदी अनेक कारणांसाठी जमीन आवश्यक असते. ती एकाच वेळी एकाच व्यवहारार हाती लागेल असे नाही. याचे काशन त्यावर एकाच व्यक्तीची मालकी असते असे नाही. तेव्हा अशा परिस्थितीत लोकांपयोगी उपक्रमांच्या उभारणीत विलंब होऊ शकतो. तो टळावा म्हणून फक्त सरकारी प्रकल्पांच्या जमिनींसाठी म्हणून ब्रिटिशांनी जमीन हस्तांतरण कायदा आखला. त्यानुसार जनोपयोगी प्रकल्पांसाठी जेथे जमीन हवी असेल तेथील भूधारकांना नोटिसा बजावून सरकार सारीच्या सारी जमीन एका आदेशाद्वारे ताब्यात घेऊ शकते. या अधिकारामुळे या कायद्याचे नाव जमीन खरेदीविक्री व्यवहार कायदा असे नाही, तर ते जमीन हस्तांतरण कायदा असे आहे. आपल्या देशात हे असे जमिनीचे हस्तांतरण करण्याचा अधिकार फक्त सरकारला आहे. इतरांना जमीन विकत घ्यावी लागते. सरकार आहे ती जमीन सरळ ताब्यात घेऊ शकते. तत्त्व म्हणून या कायद्याची उपयुक्तता मान्य. कारण या कायद्याच्या आधारेच देशात धरणे, विमानतळे, रेल्वे महामार्ग उभारणी आदी कामे होऊ शकली. मात्र गेल्या तीन दशकांत या कायद्याचा सर्रास दुरुपयोग होऊ लागला. हे पाप अर्थातच राज्य सरकारांचे. आपापल्या प्रदेशात औद्योगिक विकास झपाटयाने व्हावा म्हणून राज्य सरकारांनी जनहिताच्या नावाखाली या कायद्याच्या आधारे जमिनी ताब्यात घेऊन त्या उद्योगांच्या चरणी वाहावयास सुरुवात केली. वास्तविक या नको त्या उद्योगात सरकारने पडावयाचे कारण नव्हते. उद्योगांसाठी जमीन हवी असेल तर उद्योगपती ती संबंधितांकडून विकत घेण्यास सक्षम होते. जे नव्हते त्यांच्यासाठी औद्योगिक वसाहतींचा पर्याय उपलब्ध होता. तरीही सरकारने जनतेच्या व्यापक हिताचे कारण पुढे करत सार्वजनिक हितासाठी म्हणून ब्रिटिशांनी जन्माला घातलेल्या जमीन हस्तांतरण कायद्याची ढाल पुढे करून जमिनी बळकावणे सुरू केले. सिंगूर येथे घडले ते हे. टाटा समूहाचे नाव पुढे करीत प. बंगालातील डाव्या सरकारने सिंगूर येथील पिकाखालच्या जमिनी बळकावयाला सुरुवात केली. हे दुहेरी पाप. एक म्हणजे सरकारने हे असे करणे. आणि दुसरे म्हणजे त्यातही परत डाव्या विचारांशी बांधिलकी सांगणाऱ्या साम्यवाद्यांच्या सरकाराने भांडवलदारांसाठी ही अशी दलालाची भूमिका घेणे. साहजिकच डाव्यांच्या विरोधात उत्तम संधीसाठी दबा धरून बसलेल्या तुणमूल ममता बॅनर्जी यांनी हा मुद्दा पेटवला आणि सरकारविरोधात रान उठवले. त्यांच्या आंदोलनाची तीव्रता इतकी होती की अखेर टाटा समूहाने आपला प्रकल्प गुजरातेत हलवला. या संदर्भातील लढाई दोन पातळ्यांवर लढली गेली. न्यायालयीन आणि राजकीय. यातील राजकीय लढाईचा निर्णय त्यानंतरच्या विधानसभा निवडणुकीत लागला. तीन दशकांहून अधिक काळ सत्तेत सलग असलेल्या डाव्यांना जनतेने नाकारले आणि ममता बॅनर्जी सत्तेवर आल्या. राहिलेला न्यायालयीन लढाईचा निकाल सर्वोच्च न्यायालयाने बुधवारी दिला. तो देताना न्यायालयाने केलेली टिप्पणी या आणि अशा व्यवहारातील राज्य सरकारी निलाजरेपणावर बोट ठेवणारी आहे. परंतु हे असे फक्त बंगालातच होत होते असे नव्हे. महाराष्ट्रासारख्या प्रगतिशील राज्यातील सरकारेदेखील डाव्यांइतकीच बेजबाबदारपणे वागत होती. तसे वागता यावे म्हणून राज्य सरकारांनी एक चतुर मार्गांचा अवलंब सुरू केला. तसा तो कोणी केलाच तर संबंधित राज्य सरकारे या प्रकल्पात आपणही मालक असल्याचा दावा करतात आणि तो असत्य नसतो. महाराष्ट्र वा अन्य अनेक राज्यांत राज्यांनी या मार्गाने खासगी उद्योगपतींचे भले केले. गत सरकारात तर एक मंत्रीच मुंबईलगतच्या एका खासगी उद्योजकाच्या विशेष आर्थिक क्षेत्रासाठी जातीने सरकारी यंत्रणा वापरून जमिनी बळकावण्याच्या प्रयत्नात होता. असे जेव्हा होते तेव्हा सरकारला जमीनमालकास जमिनीचा मोबदला प्रचलित बाजारभावानेदेखील द्यावा लागत नाही. परिणामी जमीनमालकांना झनारायण नारायणफ म्हणत असहायपणे आपल्या जमिनी सोडून देण्याखेरीज पर्याय राहिला नाही. हे सारेच मोगलाईतील मनमान- िची आठवण करून देणारे होते. राजकीय कारणांसाठी का असेना पण ममता बॅनर्जी यांनी हा प्रश्न घेतला आणि धसास लावला. त्यावर आता थेट सर्वोच्च न्यायालयाचेच शिक्षामोर्तब झाल्याने असे उद्योग करणाऱ्या सर्वांनाच धडा मिळणार आहे. उद्योगवृद्धी व्हायलाच हवी हे मान्य. परंतु म्हणून शेतकऱ्यांच्या कसत्या जमिनी विनामोबदला उद्योगांच्या घशात घालण्याची सरकारी दरोडेखोरी क्षम्य ठरत नाही. सर्वोच्च न्यायालयाने तेच सांगितले.

दि. ४ सप्टेंबर २०१६

लोकमान्य सार्वजनिक गणेशोत्सव अभियान स्पर्धा

लोकमान्य बाळ गंगाधर टिळक यांचे १६० वे जयंती वर्ष तसेच त्यांनी सुरू केलेल्या सार्वजनिक गणेशोत्सवाच्या चळवळीला पूर्ण होत असलेली १२५ वर्षे तसेच **स्वराज्य हा माझा जन्मसिध्द हक्क आहे आणि तो मी मिळविणारच** या त्यांच्या जगप्रसिध्द उद्गाराचे शताब्दी वर्ष या निमित्ताने लोकमान्य सार्वजनिक गणेशोत्सव अभियान व लोकमान्य उत्सव हे दोन सांस्कृतिक उपक्रम सन २०१६ व २०१७ या वर्षात राबविण्यात येतील.

गणेशोत्सव हा महाराष्ट्राचाच नव्हे तर देशाचा सांस्कृतिक उत्सव म्हणून साजरा होत आहे. देशाच्या स्वातंत्र्यलढ्यासाठी लोकचळवळीचे स्वरूप मिळवलेला हा उत्सव दिवसेंदिवस लोकप्रिय होत आहे. कालानुरूप हा उत्सव साजरा करण्याचे स्वरूप बदलत गेले असले तरी लोकप्रबोधन हा त्याचा मूळ गाभा विसरता येत नाही.

सार्वजनिक गणेशोत्सवाचे प्रणेते लोकमान्य बाळ गंगाधर टिळक यांचे सध्या १६० वे जयंती वर्ष सुरू आहे. लोकमन्य टिळकांनी सुरू केलेल्या या सार्वजनिक गणेशोत्सवाच्या चळवळीला पुढील वर्षी १२५ वर्ष पूर्ण होत आहेत. तसेच **स्वराज्य हा माझा जन्मसिध्द हक्क आहे आणि तो मी मिळविणारच** या लोकमान्य टिळकांच्या जगप्रसिध्द उद्गाराचे चालू वर्ष हे शतक महोत्सवी वर्ष आहे. अशा या अद्वितीय व्यक्तिमत्त्वाच्या थोर नेत्याची जीवनगाथा व कार्य विविध माध्यमांद्वारे जनतेपर्यंत, प्रामुख्याने आजच्या तरुण पिढीपर्यंत पोहोचविण्याकरिता राज्यात विविध सांस्कृतिक उपक्रम साजरे करण्यात येणार आहेत.

राज्यस्तरावर वित्त व नियोजन मंत्री सुधीर मुनगंटीवार यांच्या अध्यक्षतेखाली आणि सांस्कृतिक कार्य मंत्री विनोद तावडे यांच्या सहअध्यक्षतेखाली एक समिती गठीत करण्यात आली. या समितीच्या सूचनेनुसार सन २०१६ व २०१७ या वर्षात लोकमान्य सार्वजनिक गणेशोत्सव अभियान व लोकमान्य उत्सव असे विविध कार्यक्रम राबविण्याचा निर्णय शासनाने घेतला आहे.

लोकमान्य बाळ गंगाधर टिळक यांचे १६० वे जयंती वर्ष तसेच त्यांनी सुरू केलेल्या सार्वजनिक गणेशोत्सवाच्या चळवळीला पूर्ण होत असलेली १२५ वर्षे तसेच स्वराज्य हा माझा जन्मसिध्द हक्क आहे आणि तो मी मिळविणारच या त्यांच्या जगप्रसिध्द उद्गाराचे शताब्दी वर्ष या निमित्ताने लोकमान्य सार्वजनिक गणेशोत्सव अभियान व लोकमान्य उत्सव हे दोन सांस्कृतिक उपक्रम सन २०१६ व २०१७ या वर्षात राबविण्यात येतील. याबाबतची माहिती पुढीलप्रमाणे.

लोकमान्य सार्वजनिक गणेशोत्सव अभियान

हा उपक्रम सन २०१६ च्या गणेशोत्सवाच्या कालावधीत राबविण्यात येईल. लोकमान्य टिळकांनी जनजागृतीसाठी सार्वजनिक गणेशोत्सव आयोजित करण्याची प्रथा सुरू केली. या गणेश मंडळांच्या माध्यमातून लोकमान्य टिळकांचे विचार, त्यांची चतुःसूत्री तसेच अन्य उपक्रमांद्वारे जगजागृती घडवतील अशा सार्वजनिक गणेशोत्सव मंडळांची स्पर्धा आयोजित करून, गणेशोत्सव साजरा करण्याची मंडळांची पद्धत, देखावे, सामाजिक कार्य, समाजाचा सहभाग आदी विषयांबाबत मूल्यांकन करून शासनाच्यावतीने तालुका, जिल्हा व विभागीय स्तरावर विजेत्या मंडळांचा गौरव करण्यात येईल व रोख बक्षिसे देण्यात येतील. या स्पर्धेत भाग घेण्याकरिता सार्वजनिक गणेशोत्सव मंडळांनी लोकमान्य टिळकांना अभिप्रेत असलेल्या १) स्वदेशी, २) साक्षरता, ३) बेटी-बचाव-बेटी पढाओ ४) व्यसनमुक्ती व ५) जलसंवर्धन यापैकी एका कल्पनेशी निगडीत देखावा करणे आवश्यक आहे. या स्पर्धेच्या आयोजनाकरिता खालील कार्यपद्धती अवलंबिण्यात येईल.

स्पर्धेकरिता अर्ज – या स्पर्धेत राज्यातील सार्वजनिक गणेशोत्सव मंडळांना सहभागी होता येईल. त्याकरिता मंडळाची धर्मदाय आयुक्त यांच्याकडे नोंदणी केलेली असणे आवश्यक आहे. हे मंडळांनी विहित केलेल्या अर्जांमध्येच मंडळाशी संबंधित तालुक्याच्या गट विकास अधिकाऱ्याकडे अर्ज करावा. हे अर्ज दिनांक ४ सप्टेंबर २०१६ पूर्वी गट विकास अधिकारी यांच्या कार्यालयात कार्यालयीन

वेळेत स्वीकारण्यात येतील. या कालावधीनंतर आलेल्या अर्जांचा विचार केला जाणार नाही. स्पर्धेत सहभागी झालेल्या सार्वजनिक गणेशोत्सव मंडळाची तपासणी व पारितोषिकाकरिता निवड करण्याबाबतची कार्यपद्धती निश्चित करण्यात आलेली आहे. सहभागी होणाऱ्या प्रत्येक गणेशमंडळांना शासनाकडून सहभागाचे प्रमाणपत्र देण्यात येईल. सर्वोत्कृष्ट तीन क्रमांकाशिवाय काही गणेशमंडळांना स्थानिक जिल्हा प्रशासनाकडून उत्तेजनार्थ बक्षिसे देण्यात येतील. जिल्ह्यातील उत्कृष्ट मूर्तीकारांचा शासनाच्या वतीने विशेष पुरस्कार देऊन गौरव करण्यात येईल.

तालुकास्तर समिती – या स्पर्धेत सहभागी झालेल्या

अरुण सुर्यवंशी

जिल्हा माहिती अधिकारी, हिंगोली

सार्वजनिक गणेशोत्सव मंडळांच्या देखाव्याची पाहणी करण्याकरिता तालुकास्तरावर तालुक्याच्या गट शिक्षण अधिकारी यांच्या अध्यक्षतेखाली एक समिती गठीत करण्यात येईल. या समितीमध्ये तालुक्यातील कोणत्याही शाळा/महाविद्यालय या मधील प्राध्यापक/ कलाशिक्षक व राष्ट्रीय सेवा योजना (एनएसएस)चे अधिकारी सदस्य असतील. (गट शिक्षण अधिकाऱ्याने इतर दोन सदस्यांची निवड करावी.) या स्पर्धेत सहभागी झालेल्या सार्वजनिक गणेशोत्सव मंडळांच्या देखाव्यांची पाहणी करण्याकरिता तालुका स्तरावरील समिती दिनांक ८ ते १२ सप्टेंबर, २०१६ या कालावधीत देखाव्याच्या ठिकाणी प्रत्यक्ष भेट देईल. या पाहणीच्यावेळी शासनाने विहित केलेल्या गुणांकन पद्धतीनुसार सार्वजनिक गणेशोत्सव मंडळांना गुण देईल. गुणांकनाबाबतची कार्यपद्धती संबंधित गट शिक्षण अधिकारी यांना स्वतंत्रपणे कळविण्यात येणार आहे. विहित केलेल्या गुणांकन पद्धतीनुसार गुणांकन दिल्यानंतर दिनांक १६ ते १८ सप्टेंबर, २०१६ रोजी सकाळी १० वाजता गट शिक्षण अधिकारी प्राप्त गुणांकन क्रमांकाच्या आधारे त्यांच्या तालुक्यामधील प्रथम, द्वितीय व तृतीय पारितोषिक प्राप्त सार्वजनिक गणेशोत्सव मंडळांनी नावे जाहीर करतील. जर एखाद्या पारितोषिकासाठी दोन किंवा जास्त मंडळांना समान गुण प्राप्त झाले असतील, तर समिती सार्वजनिक गणेशोत्सव मंडळाच्या क्रमांकाबाबत त्या मंडळांच्या नावांचे सर्वासमक्ष जाहीर सोडत काढून तो क्रमांक निश्चित करतील. तालुका स्तरावरील निवड समितीने निवड केलेल्या मंडळाची माहिती गट शिक्षण अधिकारी हे जिल्हा शिक्षण अधिकारी यांच्याकडे दिनांक २० सप्टेंबर, २०१६ रोजी दुपारपूर्वी पाठवतील. या स्पर्धेसाठी प्रत्येक तालुक्यामधून किमान ५ पेक्षा जास्त मंडळांनी भाग घेणे आवश्यक राहिल. एखद्या तालुक्यामधून ५ पेक्षा जास्त मंडळांनी भाग घेतला तर प्रथम, द्वितीय व तृतीय क्रमांक जाहीर करण्यात येतील. ४ मंडळांनी भाग घेतला तर फक्त प्रथम व द्वितीय क्रमांक व ३ मंडळांनी भाग घेतला तर फक्त प्रथम क्रमांक घोषित करण्यात येतील.

जिल्हास्तर समिती – जिल्हा स्तरावरील पारितोषिक प्राप्त मंडळांची निवड करण्याकरिता जिल्हा शिक्षण अधिकारी (निरंतर/ प्राथमिक/माध्यमिक) यांच्या अध्यक्षतेखाली एक समिती असेल. या समितीमध्ये त्या जिल्ह्यातील कला महाविद्यालयातील कला प्राध्यापक व जिल्हा राष्ट्रीय सेवा योजना (एनएसएस) यांचे अधिकारी सदस्य असतील. (जिल्हा शिक्षण अधिकारी इतर दोन सदस्यांची निवड करतील. गट शिक्षण अधिकारी यांच्याकडून जिल्हा शिक्षण अधिकारी (निरंतर/ प्रथमिक/माध्यमिक) यांच्याकडे प्राप्त झालेल्या सर्व जिल्ह्यांच्या माहितीची वर्गावारी करून गुणानुक्रमानुसार जिल्ह्यातील प्रथम, द्वितीय व तृतीय पारितोषिक प्राप्त मंडळांची नावे दिनांक २२ सप्टेंबर, २०१६ रोजी सकाळी १० वाजता जाहीर करतील. जर एखाद्या

पारितोषिकासाठी दोन किंवा जास्त मंडळांना समान गुण प्राप्त झाले असतील, तर समिती सार्वजनिक गणेशोत्सव मंडळाच्या जिल्हा स्तरावरील निवड समितीने निवड केलेल्या मंडळांची माहिती, जिल्हा शिक्षण अधिकारी (निरंतर/ प्रथमिक/माध्यमिक) हे संबंधित विभागीय स्तरावरील उप संचालक (शिक्षण) यांच्याकडे दिनांक २२ सप्टेंबर, २०१६ रोजी दुपारपूर्वी पाठवतील.

विभागीय स्तर समिती – विभागीय स्तरावरील पारितोषिक प्राप्त मंडळांची निवड करण्याकरिता उपसंचालक (शिक्षण) यांच्या अध्यक्षतेखाली एक समिती असेल. या समितीमध्ये त्या-त्या महसुली क्षेत्रातील कला महाविद्यालयाचे प्राध्यापक/ प्राचार्य व विभागीय राष्ट्रीय सेवा योजना (एनएसस) चे विभागीय अधिकारी यांचा समावेश असेल. (उपसंचालक (शिक्षण) हे इतर दोन सदस्यांची निवड करतील) जिल्हा शिक्षण अधिकारी (निरंतर/ प्रथमिक/माध्यमिक) यांच्याकडून उपसंचालक (शिक्षण) यांच्याकडे प्राप्त झालेल्या सर्व जिल्ह्यांच्या माहितीची वर्गवारी करून गुणानुक्रमानुसार महसुली विभागातील प्रथम, द्वितीय व तृतीय पारितोषिक प्राप्त मंडळांची नावे दिनांक २५ सप्टेंबर, २०१६ रोजी सकाळी १० वाजता जाहीर करतील. जर एखाद्या पारितोषिकासाठी दोन किंवा जास्त मंडळांना समान गुण प्राप्त झाले असतील, तर निवड समिती सार्वजनिक गणेशोत्सव मंडळाच्या क्रमांकाबाबत त्या मंडळाच्या नावाने सर्वासमक्ष जाहीर सोडत काढून तो क्रमांक निश्चित करतील.

पारितोषिक प्राप्त मंडळांना द्यावयाची रोख रक्कम–

बृहन्मुंबईतील सार्वजनिक मंडळांची संख्या लक्षात घेता, मुंबई व मुंबई उपनगर या जिल्ह्यांना कोकण विभागातून वगळून या २ जिल्ह्यांकरिता स्वतंत्र विभाग समजून बक्षिसे देण्यात येतील. विभागीय स्तरावर प्रथम विजेत्यास २ लाख, द्वितीय विजेत्यास दीड लाख व तृतीय विजेत्यास १ लाख रुपयांचे पारितोषिक मिळेल. जिल्हा स्तरावर प्रथम विजेत्यास १ लाख, द्वितीय विजेत्यास ७५ हजार व तृतीय विजेत्यास ५० हजार रुपयांचे पारितोषिक मिळेल. तालुका स्तरावर प्रथम विजेत्यास २५ हजार, द्वितीय विजेत्यास १५ हजार व तृतीय विजेत्यास १० हजार रुपयांचे पारितोषिक मिळेल.

लोकमान्य उत्सव

लोकमान्य उत्सव या कार्यक्रमाचा मुख्य उद्देश लोकमान्य टिळकांची जीवनगाथा, त्यांनी केलेल्या संघर्षांचा लढा विविध माध्यमांद्वारे नवीन पिढीपर्यंत पोहोचविणे हा असून त्याकरिता राज्यात एक महोत्सव आयोजित करण्यात येईल. या महोत्सवाकरिता विदेशातील व महाराष्ट्राबाहेरील महाराष्ट्र मंडळांचे पदाधिकारी आणि महाराष्ट्रातील सार्वजनिक गणेशोत्सव मंडळांचे/महासंघाचे पदाधिकारी यांना आमंत्रित करण्यात येईल.

गणेशोत्सव सजावट स्पर्धेत सहभागी होणाऱ्या प्रत्येक गणेशमंडळांना शासनाकडून सहभागाचे प्रमाणपत्र देण्यात येईल. सर्वोत्कृष्ट तीन क्रमांकाशिवाय काही गणेशमंडळांना स्थानिक जिल्हा प्रशासनाकडून उत्तेजनार्थ बक्षिसे देण्यात येतील. जिल्ह्यातील उत्कृष्ट मूर्तीकारांचा शासनाच्या वतीने विशेष पुरस्कार देऊन गौरव करण्यात येईल. लोकमान्य गणेशोत्सव अभियानाची सविस्तर माहिती, आवेदन अर्ज इत्यादी www.cultural.maharashtra.gov.in या संकेतस्थळावर उपलब्ध आहे. गणेशमंडळांनी त्यांच्या गणेशमंडळांची माहिती,फोटो lokmanyamahotsav.com या संकेतस्थळावर शेअर करावी तसेच आपला स्पर्धेतील सहभाग थेट शासनाला कळविण्यासाठी ९२२७९१२२७१ या क्रमांकावर मिस कॉल द्यावा.

कोणत्याही उत्सवाची परंपरा जतन करण्याबरोबरच लोकप्रबोधन करण्याचा हेतू साध्य करणे आवश्यक असते. उत्सवाबरोबर समाजोपयोगी कामे करणे, कुप्रथाविरोधात जनजागृतीची जबाबदारी पार पाडणे, ही आपणा सर्वांचीच जबाबदारी आहे. यंदा लोकमान्य सार्वजनिक गणेशोत्सव अभियान राबवितांना ही सुवर्णसंधी मिळाली आहे, तिचा सार्वजनिक गणेश मंडळे लाभ घेतील अशी आशा आहे.

मुंबई–नागपूर हायवेला विरोध

वृत्तसंस्था/मुंबई- मुंबई-नागपूर हायवे

व स्मार्ट सेंटर या सरकारच्या महत्त्वाकांक्षी प्रकल्पासाठी कोपरगाव तालुक्यातील चांदेकरसारे, घारी, जेऊर कुंभारी, देडें, पोहेगाव येथील बाधित होणार्या शेतकऱ्यांची प्रशासकीय अधिकार्यांनी जंगली महाराज आश्रमात बैठक घेतली. बैठकीत प्रकल्पाला शेतकऱ्यांनी जोरदार विरोध केला. त्यामुळे बैठक फिस्कटली.

मुंबई-नागपूर हायवे व स्मार्ट सेंटरसाठी

सरकार तालुक्यातील दहा गावातील हजारों एकर जमीन अधिग्रहित करणार आहे. त्यामुळे येथील बागायती शेती संपुष्टात येणार आहे, शेतकरी विस्थापित होणार आहे. हे थांबविण्यासाठी शेतकऱ्यांनी सहा महिन्यापासून प्रकल्पाला विरोध दर्शविला आहे.

मात्र शेतकऱ्यांची समजूत काढून प्रकल्पामुळे परिसराचा कसा विकास होणार हे पटविण्यासाठी प्रशासकीय अधिकारी प्रयत्न

करीत आहे. मात्र शेतकऱ्यांच्या तीव्र विरोधामुळे अधिकारीही हतबल झाले आहेत. त्यात पुन्हा शिर्डीचे उपविभागीय अधिकारी कुंदन सोनवणे, कोपरगावचे तहसीलदार किशोर कदम व महाराष्ट्र राज्य रस्ते विकास महामंडळाचे अधिकारी धोंत्रे यांनी शुक्रवारी जंगली महाराज आश्रम येथे प्रकल्प बाधित होणार्या शेतकऱ्यांची बैठक बोलावली. शेतकरीही बैठकीला राहिले. उपविभागीय अधिकारी

कुंदन सोनवणे यांनी या प्रकल्पामुळे कसा विकास होणार आहे, हे सांगून शेतकऱ्यांची समजूत काढण्याचा प्रयत्न केला, मात्र सरपंच मतीन शेख यांनी शेतकऱ्यांच्या वतीने दोन्हीही प्रकल्पाला विरोध केला. आलेल्या शेतकऱ्यांनी चर्चा अधुरी सोडत परत कुठल्याही चर्चेसाठी सहभागी व्हायचे नाही, असा निश्चय केला. त्यामुळे प्रशासकीय अधिकार्यांनी घडवून आणलेली बैठक निष्फळ ठरली.

आर्थिकदृष्ट्या दुर्बल रुग्णांना आमदारांचा आधार

प्रतिनिधी/पिंपरी चिंचवड- समाजातील आर्थिकदृष्ट्या दुर्बल घटकांतील रुग्णांना उपचारासाठी राज्य सरकारकडून आर्थिक मदत न्हावी. यासाठी आमदार महेश लांडगे यांनी पुढाकार घेतला आहे. गेल्या काही दिवसांतच ममुख्यमंत्री सहाय्यता निधीपत्नू एकूण २५ रुग्णांना तब्बल ४० लाख रुपयांची मदत देवून नवा आदर्श निर्माण केला आहे.

राज्य सरकारच्या वतीने मुंबई सार्वजनिक विश्वस्त व्यवस्था अधिनियम, १९५० अंतर्गत झ्मुख्यमंत्री सहाय्यता निधीफ या न्यासाची स्थापना करण्यात आली आहे. राज्याचे मुख्यमंत्री देवेंद्र फडणवीस यांच्या अध्यक्षतेखाली त्याचे व्यवस्थापन केले जाते. राज्यातील तसेच उर्वरित देशातील नैसर्गिक आपत्तींमधील आपत्तीग्रस्त व्यक्तींना मदत करणे.

जातीय दंगलीत मृत व्यक्तींच्या वारसदारांना तसेच ज्यांना दुखापत झालेली आहे किंवा ज्यांच्या मालमत्तेचे नुकसान झाले आहे, त्यांना आर्थिक किंवा अन्य स्वरूपात मदत करणे. दहशतवादी हल्ल्यात मरण पावलेल्या किंवा दुखापत झालेल्या व्यक्तींच्या वारसदारांना मदत करणे. रुग्णांना उपचार किंवा शस्त्रक्रिया करण्यासाठी आर्थिक किंवा अन्य स्वरूपात मदत करणे. अपघाती मरण पावलेल्या (मोटार/रेल्वे/विमान/जहाज

अपघात वगळता) व्यक्तींच्या वारसांना, तसेच आर्थिक किंवा अन्य स्वरूपात मदतीची आवश्यकता असणा-या विविध संस्थांना मदत करणे. शैक्षणिक, सामाजिक, सांस्कृतिक चर्चासत्रे आणि संमेलने आयोजित करण्यासाठी आर्थिक किंवा अन्य स्वरूपात मदत करणे.

अशा विविध स्वरूपात मुख्यमंत्री सहाय्यता निधीद्व-रे राज्यातील नागरिकांना मदत होते. यासाठी आमदार महेश लांडगे यांनी आपल्या मध्यवर्ती जनसंपर्क कार्यालयात स्वतंत्र्य विभाग सुरु केला आहे. त्याअंतर्गत पिंपरी-चिंचवड शहर आणि राज्यातील अन्य ठिकाणच्या नागरिक व रुग्णांच्या कुटुंबियांना आर्थिक मदत दिली जाते.

आमदार महेश लांडगे म्हणाले की, सामाजातील आर्थिकदृष्ट्या दुर्बल कुटुंबातील नागरिकांना आर्थिक मदत न्ह-ावी. यासाठी स्वतः मुख्यमंत्री देवेंद्र फडणवीस यांनी सकारात्मक पुढाकार घेतला आहे. त्यामुळेच झ्मुख्यमंत्री सहाय्यता निधीपत्नून जास्तीत-जास्त रुग्णांना मदत देता आली. त्यामुळे राज्यातील शेकडो लोकांना मआधारफ मिळाला आहे. यापुढेही आम्ही अधिकाधिक लोकांना या निधीचा लाभ देण्यासाठी पाठपुरावा करणार आहोत.

३६ गावे पुन्हा पोरकी!

प्रतिनिधी/पनवेल- पनवेल तालुक्यातील ३२ गावांना एकत्र करून महापालिका स्थापन करण्याच्या राज्य सरकारच्या निर्णयानंतर आता तालुक्यातील उरलेल्या ३६ गावांत पोरकेपणाची भावना निर्माण झाली आहे. नवी मुंबई विमानतळ प्रभाव अधिसूचित क्षेत्रात (नैना) मोडणाऱ्या या गावांत कोणत्याही प्रकारच्या बांधकामावर निंबड असल्याने या गावांतील ग्रामस्थांमध्ये नाराजीचा सूर उमटत होता. अशा वेळी पनवेल महापालिकेत समाविष्ट होण्याकडे त्यांच्या नजरा लागून होत्या. सरकारनेही सुरुवातीला ग्रामस्थांचे मत विच-रात न घेता त्यांना महापालिकेत सामील करून घेतले. मात्र, बुधवारी अंतिम निर्णय जाहीर करताना या गावांना वगळण्यात आले. त्यामुळे आधी न विचारता घेतले आणि मग न विच-रता वगळल्यामुळे या परिसरातून सरकारच्या निर्णयाविरोधात संताप व्यक्त होत आहे.

नैना क्षेत्रात समाविष्ट करण्यात आलेल्या या ३६ गावांतील बांधकाम तसेच विकासाबाबतचे नियम अतिशय कठोर असल्याचे स्थानिकांचे मत आहे. नैना क्षेत्रामध्ये शेतकऱ्यांनी एकत्र येऊन या परिसराचा विकास करायचा आणि पायाभूत सुविधांसाठी सिडकोला ४० टक्के जमीन

व विकासनिधी द्यायचा या जाचक अटी शेतकऱ्यांना वाटत असल्याने पनवेलच्या नैना क्षेत्रातील विकास मागील दोन वर्षांपासून खुंटला आहे. सरकारने यावर तोडगा काढण्यासाठी कोणताही पुढाकार न घेतल्याने नैना प्रकल्पाची निश्चिती होत नव्हती. परिणामी शेतकऱ्यांच्या जमिनी खरेदी करणारे गुंतवणूकदार कमी झाले आहेत. नैना क्षेत्र झाल्यापासून नवीन बांधकामे अवैध ठरत आहेत. या विवंचनेत येथील शेतकरी असतानाच सहा महिन्यांपूर्वी येथे महानगरपालिका करण्याचा निर्णय घेतला. पालिकेत सामील झाल्याने नैनाचा त्रास सुटेल आणि विकासकामांना चालना मिळेल, अशी येथील शेतकऱ्यांची अपेक्षा होती. जमिनी अकृषिक करण्याची मोहीम महानगरपालिकेमार्फत करता येईल तसेच तेथे बांधकाम व्यवसाय करता येईल, अशी येथील शेतकऱ्यांची भावना होती.

मात्र, बुधवारी मुख्यमंत्र्यांनी उच्च न्यायालयात सादर केलेल्या प्रतिज्ञापत्रात नैना क्षेत्रातील गावे महानगरपालिकेम धून वगळल्याचे स्पष्ट केले. त्यामुळे येथील ग्रामस्थांची पुन्हा निराशा झाली आहे. विशेष म्हणजे या ३६ गावकऱ्यांना म हापालिकेच्या नियोजनात समाविष्ट करतानाही विचारात घेतले नव्हते.

ताजनापूरसाठी ९० कोटींची मागणी

प्रतिनिधी/शेवगाव- दुष्काळी परिस्थितीशी सतत संघर्ष करणार्या अवर्षण प्रवण क्षेत्रातील शेवगाव तालुक्यातील ताजनापूर उपसा जलसिंचन योजना टप्पा क्रमांक २ च्या पथदश्री प्रकल्पासाठी यंदाच्या २०१६-१७ या आर्थिक वर्षांत खास बाब म्हणून नव्वद कोटी रुपयांचा निधी मंजूर करण्याची मागणी आमदार म ोनिका राजळे यांनी जलसंपदा मंत्री गिरीष महाजन यांच्याकडे केली.

शेवगाव तालुक्यातील कार्यकर्त्यांच्या शिष्टमंडळाने बुधवारी नगरमध्ये आ. राजळे यांच्या नेतृत्वाखाली महाजन यांची भेट घेऊन त्यांना याबाबतचे निवेदन दिले. जायकवाडी धरणाच्या बुडित क्षेत्रासाठी

शेवगाव तालुक्यातील जवळपास ३३

हजार हेक्टर जमीन संपादित झाली आहे. यामुळे प्रकल्पग्रस्त शेतकऱ्यांचे जलाशयाभोवतीच्या परिसरात स्थलांतर व पुनर्वसन झाले आहे. या प्रकल्पग्रस्तांना सिंचनाचा लाभ मिळण्यासाठी जायकवाडी धरणाच्या मूळ नियोजनात ताजनापूर उपसा जलसिंचन योजनेसाठी ३ हजार ८७८ दशलक्ष घनफूट पाणी आरक्षित आहे.

त्यानुसार ताजनापूर जलसिंचन उपसा सिंचन योजना टप्पा क्रमांक १ व २ या पथदश्री प्रकल्पासाठी १९८० मध्ये प्रशासकीय मान्यता दिलेली आहे. त्यानंतर २००९ मध्ये ४३८.७० कोटी रकमेस चतुर्थ प्रशासकीय मान्यता दिली.

प्रकल्पाच्या नियोजनानुसार शेवगाव तालुक्यातील २० गावातील ६ हजार ९६० हेक्टर क्षेत्र ठिंबक सिंचनाद्व-रे ओलिताखाली येणार आहे. ही योजना राबवून पाण्याचा काटकसरीने वापर करून शेतकऱ्यांचे जीवनमान सुधारता येईल. यासाठी देशातील पथदश्री प्रकल्प असून शेतकऱ्यांना सुधारित अत्याधुनिक सिंचन प्रणालीद्वारे पाणी देण्यात येणार आहे. तसेच या प्रकल्पात ७.८ मेगावॅट वीज निर्मितीसाठी ४५.५० कोटींची तरतूद मंजूर आहे. योजनेच्या विजेच्या खर्चाचे कायमचे नियोजन करण्यात आले आहे. त्यामुळे ही योजना सर्व देशासाठी पथदश्री होणार आहे.

दादरच्या रस्त्यावर बेकायदा बाजारपेठ योजना फसली : फेरीवाल्यांसाठी बांधलेला स्टॉल रिकामी

वृत्तसंस्था/मुंबई-गणेशोत्सवा निमित्त मुंबईतील अनेक बाजारपेठा गर्दीने फुलून गेल्या आहेत. मात्र या बाजारपेठा रस्त्यावरच बेकायदा फेरीवाल्यांनी शाटल्याने याचा फटका वाहतूक व पादचार्यांना बसत आहे. यावर तोडगा म्हणून दादरमध्ये फेरीवाल्यांसाठी खास मंडप बांधण्यात आले होते. मात्र पालिकेच्या उदासीन धोरणामुळे ही योजना फसली. त्यामुळे मंडपात रिकामे बाकडे फेरीवाल्यांच्या प्रतीक्षेत आहेत.

फेरीवाल्यांच्या पुर्नवसनाचे राष्ट्रीय धोरण रेंगाळल्यामुळे रस्ते व पदपथांवरच फेरीचा धंदा राजरोस सुरू

आहे. रेल्वे स्थानकाबाहेर, बस स्टॉप

अशा मोक्याच्या ठिकाणीच सर्वच वस्तू मिळत असल्याने ग्राहकांची या बेकायदाच बाजारपेठेला पसंती मिळत आहे.यावर तोडगा म्हणून दादरमध्ये फेरीवाल्यांसाठी खास मंडप बांधण्यात आले होते. मात्र पालिकेच्या उद-ासीन धोरणामुळे ही योजना फसली. त्यामुळे मंडपात रिकामे बाकडे फेरीवाल्यांच्या प्रतीक्षेत आहेत. मात्र यामुळे रस्तेच हरविले असून वाहतुकीचे मार्ग बंद होण्याची वेळ आली आहे. सणासुदीच्या काळात रस्त्यावरील ही गर्दी अधिकच वाढत असल्याने तात्प-रुती बाजारपेठेची संकल्पना आली.

दादरमधील प्रयोग फसला

दादर पश्चिम हे मध्यवर्ती

ठिकाण असल्याने येथील बाज-ारपेठ सणासुदीच्या काळात गजबजून जाते. दादर स्थानकाबाहेर केशवसूत उड्डाणपुलाखाली अशी बेकायदा बाजारपेठच वसली आहे. रस्त्याच्या कडेला बसणारे फेरिवाले तीन रांगा करून बसले असल्याने पादचारी व वाहतुकीची गैरसोय होत आहे. यासाठी तेथेच गोल मंदिराशेजारी असलेल्या अँ-थोनी डिसिल्वा हायस्कूलच्या मैदानात तब्बल दहा हजार चौरस फुटांचा तंबू टाकून बाकडे टाकण्यात आले आहेत.

पीएमपीएमएलच्या सवलतीच्या दैनंदिन

पासला सहा महिन्यांची मुदतवाढ

१५ दिवसात २ लाख पासची विक्री

प्रतिनिधी/आळंदी- आळंदी रोड बीआरटीच्या वर्षपूर्तीनिमित्त पीएम पीएमएल प्रशासनाने सुरु केलेल्या ५० रुपयांच्या दैनंदिन पास योजनेला सहा म हिन्यांची मुदत वाढ देण्यात आली आहे. तसेच मागील १५ दिवसात २ लाख पासची विक्री झाली आहे. त्यामुळे आता २८ फेब्रुवारी २०१७ पर्यंत प्रवाशांना या योजनेचा लाभ घेता येणार आहे. वार्षिक ताळेबंद मंजूर करण्यासाठी झालेल्या संचालक मंडळाच्या बैठकीत हा निर्णय घेण्यात आला.

बीआरटी मार्गाच्या वर्षपूर्तीनिमित्त पीएमपीएमएलने १४ ते ३१ ऑगस्ट या कालावधीसाठी सवलतीचा दैनंदिन पास सुरु केला होता. या पासला मिळणारा

प्रवाशांचा चांगला प्रतिसाद मिळाला. तसेच गेल्या पंधरा दिवसांपासून ७० रुपयांचा दैनिक पास ५० रुपयांना देण्यात येत आहे. या १५ दिवसांत पासधारकांची संख्या २ लाखांवर गेल्याने पीएमपीएलचे उत्पन्नही १ कोटींनी वाढले आहे. पासची किंमत ७० रुपये असताना, दिवसाला पीएमपीएलच्या सर्व मार्गांवर अवघे ३ हजार पास विकले जात होते. मात्र पासची किंमत ५० रुपये केल्यापासून दिवसाला तब्बल २५ हजार पासची विक्री होत आहे. गेल्या १५ दिवसांत हे तब्बल २ लाख पास विकले गेले आहेत. या प्रशासनाच्या उपक्रमामुळे नागरिक सार्वजनिक वाहतुकीचा वापर करताना दिसत आहे.

मध्यवर्ती कारागृहातील २ कर्मचारी निलंबित

प्रतिनिधी/अहमदनगर-नाशिकरोड येथील मध्यवर्ती कारागृहात असलेल्या दोघा कर्मचाऱ्यांना कारागृह प्रशास-नाने काल तडकाफडकी निलंबित केले. कारागृहातील कर्मचारी दिनेश पाटील व ज्ञानेश्वर वाडिले यांनी कैद्यांशी नियम बाह्य संबंध ठेवले होते. सदरची बाब ही कारागृह प्रशासनाच्या लक्षात आल्यानंतर त्यांनी ही माहिती वरिष्ठ अधिकाऱ्यांना दिली. वरिष्ठ अधिकाऱ्यांनी या बाबत निर्णय घेवून त्यांना निलंबित करण्याचे आदेश दिले.

जुन्या पुलांच्या दुरुस्तीसाठी महाराष्ट्रात स्वतंत्र विभाग

वृत्तसंस्था/मुंबई- राज्यातील सर्व जुन्या पुलांच्या देखरेख आणि दुरुस्तीसाठी सार्वजनिक बांधकाम विभागचे दुर्लक्ष होत आहे. राज्यातील अनेक पूल धोकादायक स्थितीत आहेत. अशा पुलांची दुरुस्ती आणि देखरेख करण्यासाठी सार्वजनिक बांधकाम विभाग आता स्वतंत्र विभाग सुरू करण्याचा विचार करत आहे. मुख्य अभियंत्यांच्या अध्यक्षतेखाली यासाठी एक समिती स्थापन करण्यात येणार असल्याची माहिती सार्वजनिक बांधकाम विभागातील अधिकाऱ्याने दिली.

गेल्या महिन्यात महाड येथील सावित्री नदीवरील शंभर वर्षांहून अधिक जुना पूल वाहून गेला होता. या दुर्घटनेत दोन एसटी आणि एक खासगी वाहन वाहून गेले. या दुर्घटनेत २२ जणांचा मृत्यू झाला होता.

दुचाकीस्वारांची दुखणी वाढली

वृत्तसंस्था/मुंबई-शीव-पनवेल महामार्ग असो की ठाणे-बेलापूर मार्ग असो की शहरांतर्गत रस्ते असो, नवी मुंबईतील सर्वच मार्गांवर सध्या खड्ड्यांचे साम्राज्य दिसून येत असल्याने वाहतुकीचा गंभीर प्रश्न निर्माण झाला आहे.

या खड्ड्यांचा सर्वाधिक त्रास दुचाकीस्वारांना होत असून दुचाकीच्या

हेंदकाळण्यामुळे अनेक दुचाकीस्वारांमध्ये

पाठदुखीचे आजार जडू लागले आहेत. विशेष म्हणजे, ३० ते ४० वयोगटामध्ये

अशा दुखण्यांचे प्रमाण जास्त आहे.

नवी मुंबईत पावसाळा सुरू झाल्यापासून खड्डे पडल्यांच्या तक्रारी वाढल्या आहेत. हे खड्डे चुकवताना किंवा खड्ड्यांत घसरून पडल्यामुळे

पोलिसांचे संचलन

प्रतिनिधी/पिंपरी चिंचवड -गणे-शोत्सव चार दिवसांवर येऊन ठेपला आहे. वाकड पोलिसांनी संचलन करून सुरक्षेचा आढावा घेतला. गणपती उत्सव जवळ आल्याने नागरिकांच्या सुरक्षेसाठी आणि कायदा सुव्यवस्था सुरळीत पार पाडण्यासाठी संचलन करण्यात आले. या संचलनात विविध अधिकाऱ्यांसह कर्मचारी सहभागी झाले होते.

गणेशोत्सवानंतर लागोपाठ येणार्या उत्सवांसाठी सुरक्षेची रंगीत तालीम करण्याठी शहरातील विविध पोलीस ठाण्यांतर्गत संचलन करण्यात आले. मागील काही दिवसांपासून शहरातील सुरक्षा व्यवस्था डळमळीत झाली आहे. गेल्या वर्षीच्या तुलनेत यंदा पोलिसांनी लवकर संचलन केे त्यामुळे सुरक्षेच्या बाबतीत कमतरता राहणार नाही, याची काळजी पोलिसांकडून घेण्यात येत आहे. या संचलनात महिला पोलीस कर्मचार्यांचा सहभाग अधिकऱ्यांची मोठी टीम गणेशोत्सवासाठी तैनात केली आहे. संचलनाबरोबर आपत्कालीन परिस्थितीत लढा द्यायचा कसा, याबाबतचे प्रात्यक्षिक कर्मचाऱ्यांच्यावतीने दाखविण्यात आले.

दर वर्षी गणपती मंडळांकडून विसर्जन भिरवणुकीची होणारी गर्दी लक्षात घेऊन पोलिसांनी सीसीटीव्हीची यंत्रणा कार्यान्वित केली आहे. नागरिकांनी गणपती उत्सव-ातील देखावे पाहण्यासाठी येताना खबरदारी बाळगण्याचे आवाहन पोलिसांनी केले आहे. एकंदरीत काही वर्षांच्या तुलनेत सुरक्षेच्या दृष्टिकोनातून पोलिसांनी जादा कु मक मागविली आहे.

नये म्हणून स्वतंत्र विभाग स्थापन करण्याचा निर्णय सार्वजनिक बांधकाम मंत्र्यांनी घेतला आहे. इतर कोणत्याही राज्यात फक्त पुलांसाठी असा स्वतंत्र विभाग नाही.

कार्यालयमुंबई-पुण्यात

राज्यातीलब्रिटिशकालीन, शिवकालीन तसेच इतर सर्व जुन्या पुलांचे ऑडिट करण्यासाठी मुख्य अभियंत्यांच्या अध्यक्षतेखाली एक स्वतंत्र विभाग स्थापन करण्यात येणार आहे. यात इतर अभियंत्यांचा समावेश करण्यात येणार आहे. या समितीचे कार्यालय मुंबई किंवा पुणे येथे राहणार असून समितीच्या अध्यक्षपदी मुख्य अभियंत्यांच्या नावाची लवकरच घोषणा केली जाईल, असेही अधिकाऱ्याने सांगितले.

दुचाकीस्वारांना अपघात होण्याचे प्रमाण वाढले आहे. त्यातच दुचाकीस्वारांना आता अशी दुखणीदेखील जडू लागली आहेत. खड्ड्यांमुळे बसणाऱ्या हादऱ्यांमुळे शारीरिक दुखणी वाढण्याचे प्रमाण वाढत असल्याचे निरीक्षण डॉक्टरांनी नोंदवले आहे. अशा रुग्णांची संख्या वाढल्याचेही अस्थिव्यंग तज्ज्ञांचे म्हणणे आहे.

मराठवाडा संचार (मराठी दैनिक)

प्रकाशक, मुद्रक, मालक : शाम अरुणराव शेवाळकर, **मुद्रणस्थळ :** शाम प्रिंटर्स, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.), **प्रकाशन स्थळ :** कार्यालय, दैनिक मराठवाडा संचार, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.) **संपादक :** शाम अरुणराव शेवाळकर मो.: ८१४९७२४०६८, फॅक्स नं.- ०२४५६ (२२२३८८) (सर्व वाद हिंगोली न्यायालया अंतर्गत) प्रकाशित झालेल्या सर्व लेख व वृत्तांशी संपादक सहमत असतीलच असे नाही. (पी.आर.बी.अॅक्टनुसार संपादक जबाबदार)

मोटे- ठवाळ यांच्यातील वाद पेटला

वृत्तसंस्था/मुंबई-पाटपाणी कृती समितीचे ज्ञानदेव मोटे व माजी जि.प. सदस्य अनिल ठवाळ यांच्यातील वाद विकोपाला गेला आहे. श्रीगोंदा तहसील कार्यालयावर गुरुवारी काढलेल्या मोर्चांदरम्यान या उभयतांमध्ये वादावादी झाली.

अनिल ठवाळ यांनी ज्ञानदेव मोटे यांच्यासह पारगाव सुद्रिकमधील तेरा कार्यकर्त्यांच्या विरो-धात अँट्रांसिटीचा गुन्हा दाखल केला आहे. तर ज्ञानदेव मोटे यांच्या फिर्यादीवरून पंचायत समिती सदस्या अनुराधा ठवाळ व त्यांचे पती अनिल ठवाळ यांच्यासह चौघांच्या विरोधात रस्त्यावर लुटीचा गुन्हा दाखल करण्यात आला आहे.

दरम्यान, ठवाळ यांच्या फिर्यादीवरून अँट्रांसिटीचा गुन्हा दाखल झाल्याने संतप्त ग्राम स्थानी माजी मंत्री बबनराव पाचपुते, शिवसेना नेते घनशाम शेलार, भाजपा नेते राजेन्द्र म्हस्के, राष्ट्रवादीचे तालुकाध्यक्ष हरिदास शिर्के यांच्यासह सर्वपक्षीय नेत्यांनी गुरुवारी सकाळी श्रीगोंदा पोलीस ठाण्यात तासभर ठिय्या दिला. पोलीस निरीक्षक साहेबराव कडनोर यांनी या प्रकरणी सखोल चौकशी करण्यात येईल, असे आश्वासन दिल्यानंतर ठिय्या मागे घेण्यात आला.

ठवाळ यांनी फिर्यादीत म्हटले आहे, २८ ऑगस्ट रोजी श्रीगोंदा तहसील कार्यालयावर

कुकडीच्या पाणीप्रश्नी काढलेल्या मोर्चाप्रसंगी ज्ञानदेव मोटे यांनी आपणास जातीवाचक शिवीगाळ केली. त्याचदरम्यान सुदाम मोटे, राजेंद्र मोटे, गोविंद हिरवे,शहाजी हिरवे, बाळासाहेब खेतमाळीस, बाळासाहेब दळवी, अशोक होले, शिवाजी ननवरे, नंदू बगाडे, रसिक शेख, मख्तार शेख, शिवेंद्र मोटे यांनीही जातीवाचक शिवीगाळ केली व जिबे मारण्याची धमकी दिली.

३० ऑगस्ट रोजी पारगाव येथे माझ्या विरो-धात निषेध सभा घेतली. मला व पत्नीस पारगाव येथे येण्यास प्रतिबंध केल्याचे फिर्यादीत म्हटले आहे. पुढील तपास पोलीस उपाधीक्षक सुदर्शन मुंडे करीत आहेत.

ठवाळ यांच्याविरुध्द रस्तालुटीचा गुन्हा दोन्ही गटाचे प्रतिज्ञापत्र

मोटे यांच्यात किरकोळ वाद झाला, परंतु खोट्या फिर्यादी, निषेध सभा, ठिय्या आंदोलन करण्यात आले. पारगावमधील दहा जणांना पोलिसांनी बुधवारी रात्री ताब्यात घेतले. गुरुवारी सकाळी माजी मंत्री बबनराव पाचपुते यांनी म ख्यमंत्री देवेंद्र फडणवीस यांच्याशी संपर्क साधून याप्रश्नी चर्चा केली. त्यानंतर मुख्यमंत्र्यांनी जिल्हा पोलीस अधीक्षक सौरभ त्रिपाठी यांच्याशी संपर्क साधून चर्चा केली. त्यानंतर त्रिपाठी यांनी पो-

लीस उपअधीक्षक सुदर्शन मुंडे यांना तपास पूर्ण होईपर्यंत आरोपींना अटक करू नका, असे बजा-वले. त्यानंतर आरोपींना सोडून देण्यात आले. बबनराव पाचपुते, घनश्याम शेलार, राजेंद्र म्हस्के यांनी यात मध्यस्थी केली आणि दोन्ही गटातील फिर्यादींनी आम्ही एकमेकांच्या विरोधात दाखल केलेल्या फिर्यादी मागे घेत आहोत, आमची तक्रार नाही, असे प्रतिज्ञापत्र दिले. त्यामुळे पो-लीस निरीक्षक साहेबराव कडनोर यांनी सुटकेचा निःश्वास सोडला.

विरोधी ज्ञानदेव मोटे यांनी दिलेल्या फिर्यादीत म्हटले आहे, ३१ ऑगस्ट रोजी सायंकाळी साडेसातच्या सुमारास दुचाकीवरून पारगाव येथे चाललो असताना मखरेवाडी शिव-रात अनिल ठवाळ यांनी गाडी आडवी लावून थांबविले. गाडीतून अनिल ठवाळ, अनुराधा ठवाळ व इतर दोघा जणांनी कुकडी पाणीप्रश्नी आयोजित मोर्चात झूतू माझ्या विरोधात का बोललासङ्ख असे म्हणत शिवीगाळ करून दम दाटी केली. तसेच खिशातून रोख पंधरा हजार, गळ्यातील दोन तोळे सोन्याची चेन असा सुमारे ६५ हजाराचा ऐवज लंपास केला. पुढील तपास पोलीस उपनिरीक्षक भरत मोरे करीत आहेत.

नळवंडे कालव्याचे काम लोकसहभागातून वर्षभरात पूर्ण करता येतील-विजय शिवतारे

प्रतिनिधी/शिर्डी- लोकसहभागातून राज्यात जलयुक्त शिवार अभियानाचे अतिशय चांगले काम झाले आहे. याच धर्तीवर निळवंडे प्रकल्पाच्या दोन्हीही कालव्यांची राहिलेली कामे लोकसहभागातून वर्षभरात पूर्ण करता येतील. यासंदर्भात मुख्यमंत्री महोदय, संबंधित लोकप्रतिनिधी, अधिकारी व शेतकरी प्रतिनिधी यांच्या उपस्थितीत बैठक घेऊन चर्चेतून मार्ग काढता येईल, अशी माहिती जलसंपदा, जलसंधारण व संसदीय कार्य राज्यमंत्री विजय शिवतारे यांनी दिली.

संगमनेर येथील शासकीय विश्रामगृह येथे निळवंडे प्रकल्पाबाबत लोकप्रतिनिधी व अधिकारी यांच्या उपस्थितीत बैठकीचे आयोजन करण्यात आले होते, बैठकीनंतर आयोजित पत्रकार परिषदेत श्री. शिवतारे बोलत होते. यावेळी खासदार सदाशिवराव लोखंडे, आमदार सर्वश्री बाळासाहेब थोरात, शिवाजीराव कर्डिले, वैभव पिचड, आमदार स्नेहलता कोल्हे उपस्थित होते.

शिवतारे म्हणाले, निळवंडे प्रकल्पाचे काम पूर्ण झाल्यास १ लाख ५८ हजार ७२२ एकर क्षेत्र सिंचनाखाली येणार आहे. धरणाचा डावा कालवा ८५ किलोमीटर लांब असून त्याद्वारे अकोले, संगमनेर, कोपरगाव, राहाता, श्रीरामपूर व सित्रर या अवर्षणप्रवण

तालुक्यातील १ लाख ८ हजार ३४७ एकर क्षेत्र सिंचनाखाली येईल.

तसेच धरणाचा उजवा कालवा ९७ किलोमीटर लांब असून त्याद्वारे अकोले, संगमनेर व राहूरी या अवर्षणप्रवण तालुक्यातील ५० हजार ३७६ एकर क्षेत्र सिंचनाखाली येईल. डाव्या कालव्याचे ३० टक्के व उजव्या कालव्याचे ११ टक्के काम पूर्ण करण्यात आले आहे. अकोले तालुक्यातील डाव्या कालव्यासाठी १८१.९५ हेक्टर व उजव्या कालव्यासाठी ११६ हेक्टर जमिनीची आवश्यकता असून डाव्या कालव्यासाठी १८१.८५ हेक्टर व उजव्या कालव्यासाठी ११६ हेक्टर जमीन संपादित करण्यात आलेली आहे, असेही त्यांनी सांगितले.

अकोले तालुक्यातील शेतकऱ्यांची पाईप कालव्यासाठी आग्रही मागणी आहे. त्यांच्या या मागणीसंदर्भात तांत्रिक व आर्थिक बाबी तपासून शासनस्तरावर निर्णय घेण्यात येईल. प्रकल्पाचे काम पूर्ण करण्यासाठी सन २०१६-१७ या आर्थिक वर्षात धरणासाठी १० कोटी व कालव्यांच्या कामासाठी ३ कोटी रुपयांच्या निधीची तरतूद करण्यात आलेली आहे. राज्य शासनाने अवर्षणप्रवण भागासाठी ३५०० कोटीचा प्रस्ताव सादर केलेला आहे. यामध्ये निळवंडे प्रकल्पासाठी

५९८ कोटी रुपयांचा निधी प्रस्तावित असल्याचे त्यांनी सांगितले.

निळवंडे प्रकल्पाचे काम गतीने पूर्ण करण्यासाठी लोकसहभाग आवश्यक आहे. जलयुक्त शिवार अभियानाच्या माध्यम तून राज्यात ८०० किलोमीटरचे नाला खोलीकरण, रुंदीकरण व गाळ काढण्याचे काम झाले आहे. लोकसहभागातून नाल्याचे रुंदीकरण, खोलीकरण व गाळ काढण्याचे काम झाल्याने त्यांचे चांगले परिणाम दिसू लागले आहेत.

याच धर्तीवर डावा व उजवा दोन्ही कालवे मिळून १८२ किलोमीटरपैकी राहिलेली कामे लोकसहभागातून वर्षभरात पूर्ण करता येतील. यासाठी लाभक्षेत्रातील सहकारी साखर कारखाने, स्वयंसेवी संस्था त्यांच्याकडे उपलब्ध असलेल्या साधनसाम ग्रीचा वापर करून वर्षभरात कामे पूर्ण करणे शक्य होईल. तसेच काही उद्योजक यांच्याकडून थेट निधी उपलब्ध करून कामे गतीने पूर्ण करता येतील.

यासंदर्भात मुख्यमंत्री महोदय, संबंधित लोकप्रतिनिधी, अधिकारी व शेतकरी प्रतिनिधी यांच्या उपस्थितीत बैठक घेऊन चर्चेतून मार्ग काढता येईल, असेही विच-राधीन असल्याचे श्री. शिवतारे यांनी सांगितले.

जात वैधता दिल्याने शिक्षकांना नोटिसा, सात दिवसांची मुदत संपली

प्रतिनिधी/अहमदनगर- जिल्हापरिषदेच्या शाळांमधील सुम रे साडेतीनशे शिक्षकांनी जातवैधता प्रमाणपत्र सादर केले नसल्याचे उघड झाले आहे. याप्रकरणी संबंधितांना दोन आठवड्यांपूर्वी कारणे दाखवा नोटिसा बजावण्यात आल्या होत्या. कोणताही खुलासा देणाऱ्या सुमारे १८७ शिक्षकांना अंतिम नोटिसा बजावून बडतर्फीची कारवाई करण्याची तयारी जिल्हा परिषद प्रशासनाने केली आहे.

शासकीय आणि निमशासकीय सेवेते जिल्हाभरात लाखभर कर्मचारी आहेत. ३१ जुलै २०१३ पर्यंत जात पडताळणी प्रमाणपत्र सादर करण्याचे निर्देश राज्य सरकारने दिले होते. अनेक शिक्षकांनी शासनाच्या या आदे-शाला केराची टोपली दाखवत त्याकडे दुर्लक्ष केले. इदिव्य मराठीफने याबाबत सर्वप्रथम ११ जुलै नंतर २३ जुलैला

वृत्त प्रकाशित केले. त्यानंतर मुख्य कार्यकारी अधिकारी रवींद्र बिनवडे यांच्या आदेशानुसार जिल्हा शिक्षणाधिकारी अश-ोक कडूस यांनी सुमारे साडेतीनशे शिक्षकांना नोटिसा बजावल्या. सहा महिन्यांत प्रमाणपत्र सादर केले नाही, तर संबंधितांची सेवा संपुष्टात आणण्याचीही कारवाई होऊ शकते, असे त्यात म्हटले होते. मागील नोटिशीत सात दिवसांत याबाबत खुलासेही म गवण्यात आले होते. परंतु अनेक शिक्षकांनी या आदेशाला केराची टोपली दाखवत नोटिशीकडे दुर्लक्ष केले. त्यामुळे प्रशासनाने पुढील कारवाईची तयारी सुरू केली आहे.

संबंधित शिक्षकांची संख्या १८७ असल्याचे प्रशासनाचे म्हणणे आहे. त्यानुसार अंतिम नोटिसा बजावून संबंधितांवर कारवाई करण्यात येणार आहे. जे

शिक्षक खुल्या प्रवर्गातून निवडले गेले आहेत, अशा शिक्षकांना या यादीतून वगळण्याची शक्यता असल्याचे प्रशासकीय सूत्रांनी सांगितले. परंतु मुदत संपूनही अंतिम नोटिसा काढण्याकडे दुर्लक्ष होत असल्याने प्रशासनाच्या कारभाराबाबतही प्रश्नचिन्ह निर्माण झाले आहे. शिक्षण विभागाव्यतिरिक्त इतर विभागांतील अनेक कर्मचाऱ्यांनी नियम डावलून जातवैधता प्रमाणपत्र सादर केलेले नाही. आतापर्यंत केवळ सव्वाशे कर्मचाऱ्यांना नोटिसा बजावण्याची कार्यवाही सामान्य प्रशासनाने केली. इतर विभाग मात्र अजूनही यासंदर्भात उदासीन आहे. बिनवडे यांनी सर्वच विभागांतील माहिती मागवून अशा कर्मचाऱ्यांना नोटिसा बजावणार असल्याचे सांगितले होते. परंतु, त्याची प्रभावी अंम लबजावणी होताना दिसून येत नाही.

मुळा उजवा कालवा समितीच्या सदस्यपदी राजेंद्र शिरसाठ

प्रतिनिधी/पुणे- वाघोली (ता. शेवगाव) येथील राजेंद्र शिरसाठ यांची मुळा कालवा सल्लागार समितीच्या सदस्यपदी नियुक्ती झाली आहे. महाराष्ट्र शासनाच्या जलसंपदा विभागाच्या शासन निर्णयानुसार अहमदनगर येथील मुळा कालवा विभागाचे कार्यकारी अभियंता देशमुख यांनी श्री. शिरसाठ यांना नियुक्तीचे पत्र दिले.

या नियुक्तीबद्दल वाघोली येथील ग्रामदैवत वाघेश्वरी मंदिरात ग्रामस्थांच्या

वतीने राजेंद्र शिरसाठ यांचा सत्कार अँड गोरक्षनाथ जमधडे यांच्या हस्ते शाल व श्रीफळ देऊन करण्यात आला. याप्रसंगी सेवा संस्थेचे उपाध्यक्ष महादेव आव्हाड, कृषी विज्ञान मंडळाचे अध्यक्ष राजेंद्र आघाव, ज्ञानेश्वरचे माजी संचालक साहेबराव आंधळे, दिलीप भालसिंग, बबनराव भालसिंग, दिनुतात्या फुंदे, भाऊसाहेब शेळके, शेषराव जमधडे, केशवराव जमधडे, मच्छिंद्र जमधडे आदींसह शेतकरी उपस्थित होते.

शिरसाठ हे प्रगतशील शेतकरी असून, वाघोली सेवा सहकारी संस्थेचे विद्यमान चेअरमन तसेच पाथर्डी कालव्यावरील गणेश वितरिका (डी. वाय. चारी) वाघोली या पाणी वापर संस्थेचे ते चेअरमन असून, वाघोली ग्रामपंचायतीत सदस्य आहेत. माजी आमदार नरेंद्र घुले पाटील व राष्ट्रवादीचे जिल्हाध्यक्ष व माजी आमदार चंद्रशेखर घुले पाटील यांचे ते समर्थक आहेत.

हिंगोली रेल्वे स्टेशन वेळापत्रक

हिंगोलीकडुन अकोल्याकडे जाणाऱ्या गाड्या

| गाडी नं. | गाडीचे नाव | दिवस | वेळ |
|----------|--|-----------------------|-------|
| १२७२० | हैद्राबाद-अजमेर सुपरफास्ट (व्हाया नांदेड) | मंगळवार/गुरुवार | ०३.२५ |
| ११४०४ | कोल्हापुर-नागपुर एक्सप्रेस (व्हाया लातुर-परभणी) | मंगळवार/शनिवार | ०४.२५ |
| १९७१४ | सिकंद्राबाद-जयपुर एक्सप्रेस (व्हाया अमरावती नरखेड) | मंगळवार | ०५.०० |
| ११२०१ | एलटीटी (कुर्ला)-अजनी(नागपुर) एक्सप्रेस | मंगळवार | ०६.२० |
| ५७५८२ | पुर्णा-अकोला पॅसेंजर | दररोज | ०८.४० |
| १९३०२ | यशवंतपुर-इंदौर एक्सप्रेस (व्हाया अमरावती नरखेड) | गुरुवार | ०८.५० |
| ११४०५ | पुर्ण-अमरावमती एक्सप्रेस (व्हाया लातुर) | सोमवार/शनिवार | १०.१५ |
| १२७६५ | तिरुपती-अमरावती सुपरफास्ट (व्हाया नांदेड) | रविवार/बुधवार | १०.४५ |
| १७६२३ | हुजुरसाहेब नांदेड-बिकानेर एक्सप्रेस (व्हाया जलगांव सुरत) | गुरुवार | ११.०० |
| १२४८५ | नांदेड-श्रीगंगानगर सुपरफास्ट (व्हाया मलकापुर खंडवा) | रविवार/सोमवार/गुरुवार | १३.०० |
| १२४२१ | हुजुरसाहेब नांदेड-अमृतसर सुरपफास्ट (व्हाया खंडवा) | बुधवार | १३.०० |
| २२४५७ | हुजुरसाहेब नांदेड-नागलडॅम- उना हिमाचल एक्सप्रेस | शनिवार | १३.०० |
| १७६३९ | काचीगुडा-अकोला (इंटरसिटी) एक्सप्रेस | दररोज | १५.३० |
| ५७५४० | परली-अकोला पॅसेंजर | दररोज | १७.२० |
| ५७५८४ | पुर्णा-अकोला पॅसेंजर | दररोज | २३.४० |

हिंगोलीकडुन पुर्णाकडे जाणाऱ्या गाड्या

| गाडी नं. | गाडीचे नाव | दिवस | वेळ |
|----------|--|----------------|--------|
| ५४५८३ | अकोला - पुर्णा पॅसेंजर | दररोज | ०१.२० |
| ५७५८१ | अकोला - पुर्णा पॅसेंजर | दररोज | ०८.२० |
| १२७६६ | अमरावती - तिरुपती सुपरफास्ट (व्हाया नांदेड) | सोमवार/गुरुवार | १०.१० |
| १९३०१ | इंदौर - यशवंतपुर (व्हाया अमरावती नरखेड) | सोमवार | १३.३५ |
| १७६४० | अकोला-काचीगुडा (इंटरसिटी) एक्सप्रेस | दररोज | ११.२५ |
| १२७१९ | अजमेर-हैद्राबाद सुपरफास्ट (व्हाया नांदेड) | गुरुवार/शनिवार | १७.१५ |
| ५७५३९ | अकोला - परली पॅसेंजर | दररोज | १६.४० |
| १२४८६ | श्रीगंगानगर- नांदेड सुपरफास्ट (व्हाया मलकापुर खंडवा) | रवि/बुध/शनि | २१. १० |
| १२४२२ | अमृतसर- हुजुरसाहेब नांदेड सुपरफास्ट (व्हाया खंडवा) | मंगळवार | २१. १० |
| २२४५८ | उना(हिमाचल)-नांदेड एक्सप्रेस | शुक्रवार | २१.१० |
| १९७१३ | जयपुर-सिकंदराबाद एक्सप्रेस (व्हाया अमरावती नरखेड) | रविवार | २२.०० |
| ११४०३ | नागपुर-कोल्हापुर एक्सप्रेस (व्हाया परभणी-लातुर) | मंगळवार/शनिवार | २२.०० |
| ११४०६ | अमतरावती-पुणे एक्सप्रेस (व्हाया लातुर) | सोमवार/शनिवार | २२.०० |
| १७६२४ | बिकानेर-हुजुरसाहेब नांदेड एक्सप्रेस (व्हाया जलगांव सुरत) | रविवार | २३.२० |
| ११२०२ | अजनी(नागपुर) -एलटीटी(कुर्ला) एक्सप्रेस | शुक्रवार | २३.४० |

दैनिक

मराठवाडा संचार

प्रतिनिधी नेमणे आहे

मराठवाड्यातील सर्व जिल्ह्यातील होतकरून युवक व युवतींना पत्रकारीता क्षेत्रात काम करण्याची सुवर्ण संधी. आपल्या गावातील होणाऱ्या अन्याय व अत्यांचाराविरोधात आवाज उठवुन जनतेस न्याय मिळवुन देण्याची एक सुवर्ण संधी चला तर लवकर संपर्क साधावा.

● पात्रता ●

किमान १२ वी पास, उत्तम संभाषक कौशल्य, वाचनाची आवड आवश्यक, बि.जे. असल्यास प्राधान्य.

● संपर्क ●

दैनिक मराठवाडा संचार जिल्हा कार्यालय,हिंगोली
चौधरी कॉम्प्लेक्स, नांदेड नाका, नारायण नगर, हिंगोली ता.जि.हिंगोली
मो. 9373194279, 8856952182, 8149724068.